

*Azərbaycan xalqının özünü, öz dövlətini qoruya
bilən əsgərləri, zabıtları, ordusu var.*



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 3 fevral 2021-ci il № 9 (2517) Qiyməti 30 qəpik

Prezidentin Mətbuat Xidmətinin məlumatı

Yanvarın 30-da Azərbaycan Respublikasının Prezidenti İlham Əliyev Türkiyə Respublikasının Prezidenti Rəcəb Tayyib Ərdoğana telefonla zəng edib.

Dövlətimizin başçısı Ağdam rayonunda Türkiyə-Rusiya Birgə Monitoring Mərkəzinin açılışı ilə bağlı Türkiyə Prezidentini təbrik edib.

Türkiyə Prezidenti təbrikə görə minnətdarlığını bildirib.

Dövlət başçıları bu Mərkəzin fəaliyyətə başlamasının bölgədə uzunmüddətli sülhün və təhlükəsizliyin təmin olunması işinə xidmət edəcəyinə əminliklərini bildiriblər.

Telefon söhbəti zamanı noyabrın 10-da imzalanmış üçtərəfli Bəyanatın müddəalarının icra olunduğu məmnunluqla qeyd edilib.

Söhbət zamanı Azərbaycan-Türkiyə dostluq və qardaşlıq münasibətlərinin bundan sonra da bütün sahələrdə uğurla inkişaf edəcəyi vurğulanıb.

Dövlət başçıları Azərbaycanın işğaldan azad olunmuş ərazilərində bərpa və yenidənqurma işlərində Türkiyə şirkətlərinin fəal iştirakından məmnunluqlarını bildiriblər.

Azərbaycan və Türkiyə prezidentləri, həmçinin pandemiya qarşı mübarizədə qarşılıqlı dəstəyin önəmini qeyd ediblər.

Yanvarın 30-da Azərbaycan Respublikasının Prezidenti İlham Əliyev Rusiya Federasiyasının Prezidenti Vladimir Putinə telefonla zəng edib.

Dövlətimizin başçısı Ağdam rayonunda Rusiya-Türkiyə Birgə Monitoring Mərkəzinin fəaliyyətə başlaması ilə əlaqədar Rusiya Prezidentini təbrik edib.

Rusiya Prezidenti təbrikə görə minnətdarlığını bildirib.

Dövlət başçıları bu Mərkəzin fəaliyyətinin bölgədə uzunmüddətli sülhün və sabitliyin təmin olunması işinə xidmət edəcəyini vurğulayıblar.

Prezident İlham Əliyev və Prezident Vladimir Putin noyabrın 10-da imzalanmış üçtərəfli Bəyanatın nəqliyyat-kommunikasiya bəndinin müddəalarının icrası ilə bağlı Moskvada Azərbaycan, Rusiya, Ermənistan baş nazirlərinin müavinləri səviyyəsində keçirilən görüşün əhəmiyyətini qeyd ediblər.

Söhbət zamanı strateji tərəfdaşlığa əsaslanan Azərbaycan-Rusiya dostluq münasibətlərinin bütün sahələrdə uğurlu inkişafından məmnunluq ifadə edilib, əlaqələrimizin bundan sonra da möhkəmlənəcəyinə əminlik bildirilib.

Türkiyə-Rusiya Monitoring Mərkəzinin fəaliyyətə başlaması Prezident İlham Əliyevin prinsipial siyasətinin məntiqi nəticəsidir



Ermənistanın işğalçılıq siyasətinə son qoymaq üçün Müzəffər Ali Baş Komandan İlham Əliyevin uzaqgörənliyi, düşünülmüş strategiyası, diplomatiya cəbhəsində apardığı mübarizə nəticəsində istər ön, istərsə də arxa cəbhədə böyük uğurlar qazandıq, düşmən üzərində şanlı Qələbəmizi təmin etdik. Tarixi həqiqətlər dünya ictimaiyyətinə çatdırıldı. 44 günlük Vətən müharibəsinin gedişində bir daha sübut edildi ki, Azərbaycanın razılığı olmadan Qarabağla bağlı heç bir qərar qəbul edilə bilməz. İnzibati ərazisi xeyli böyük olan Kəlbəcər, həmçinin Ağdam və Laçın rayonları şəhid verilmədən, qan tökülmədən geri qaytarıldı. Bu rayonların geri qaytarılması isə Qarabağa gedən bütün strateji yolların, yüksəkliklərin, kommunikasiya xətlərinin tamamilə Azərbaycan Silahlı Qüvvələrinin əlində olması deməkdir.

Bu gün respublikamız hərbi meydanında olduğu kimi, diplomatik arenada da üstün mövqedədir və bu mövqeyini qoruyur. Azərbaycan Prezidenti İlham Əliyev noyabrın 10-da xalq müraciətində bildirmişdi ki, qardaş Türkiyə rəsmi qaydada bu münafişənin gələcək həlli və atəşkəsə nəzarət etmək işində rol oynayacaq. Belə də oldu. Azərbaycan və Rusiya prezidentləri, Ermənistan baş naziri tərəfindən imzalanmış 10 noyabr 2020-ci il tarixli Bəyanatın 5-ci bəndinə əsasən yaradılan Türkiyə-Rusiya Birgə Monitoring Mərkəzi fəaliyyətə başlayıb. İşğaldan azad olunmuş Ağdamda inşa edilən mərkəz Prezident İlham Əliyevin qarşıya qoyduğu vəzifələrin reallaşmasının, Azərbaycan-Türkiyə qardaşlığının və strateji tərəfdaşlığının daha bir əyani təzahürüdür. Birgə Monitoring Mərkəzi münafişə tə-

rəflərinin razılaşmalara əməl etməsinə nəzarətin səmərəliliyini artırmaq məqsədi daşıyır.

Türkiyə-Rusiya Birgə Monitoring Mərkəzinin fəaliyyətə başlaması Azərbaycanın siyasi iradəsinin növbəti təzahürü və dövlətimizin başçısının düşünülmüş, qətiyyətli və prinsipial siyasətinin məntiqi nəticəsidir.

Azərbaycanın Vətən müharibəsində qazandığı qələbə regionda yeni geosiyasi reallıqlar da yaradıb. Türkiyə hərbiçilərinin azad olunmuş ərazilərdə xidmətə başlaması bu reallıq nəticəsində mümkün olub və ölkəmizin maraqlarına tamamilə uyğundur. Hazırda ən yüksək səviyyəyə çatmış Azərbaycan-Türkiyə tərəfdaşlığı Cənubi Qafqazda sabitlik, təhlükəsizlik və davamlı inkişaf üçün böyük önəm kəsb edir. Eyni zamanda, prosesdə Rusiya və Türkiyənin birgə iştirakı da olduqca pozitiv

amildir və regionda daha geniş əməkdaşlıq planlarının gerçəkləşdirilməsi üçün yeni imkanlar açır.

Birgə Monitoring Mərkəzinin yaradılması və fəaliyyətə başlaması Prezident İlham Əliyevin irəli sürdüyü 3+3 (Azərbaycan, Türkiyə, Rusiya, İran, Gürcüstan, Ermənistan) əməkdaşlıq formatının reallaşması, kommunikasiyaların açılması baxımından da növbəti uğurlu addımdır. Prezident İlham Əliyevin dediyi kimi, qonşu ölkələr də regionda nəqliyyat dəhlizlərinin və nəqliyyat arteriyalarının şaxələndirilmiş şəbəkəsinin yaradılmasına fəal qoşulacaqlar. Beləliklə, əminliklə söyləmək olar ki, Cənubi Qafqaz Azərbaycanın liderliyi ilə çox ciddi və mühüm bir başlanğıca qədəm qoyur. Bu başlanğıc isə sülh, sabitlik və inkişafdan ibarətdir.

"Azərbaycan Ordusu"

Türkiyə-Rusiya Birgə Monitoring Mərkəzinin açılış mərasimi keçirilib

Yanvarın 30-da Azərbaycan Respublikasının Müdafiə naziri general-polkovnik Zakir Həsənov, Rusiya Federasiyası Müdafiə nazirinin müavini general-polkovnik Aleksandr Fomin və Türkiyə Respublikası Milli Müdafiə nazirinin müavini Yunus Emre Karaosmanoğlu işğaldan azad edilmiş Ağdam rayonu ərazisində inşa edilmiş Türkiyə-Rusiya Birgə Monitoring Mərkəzinin açılış mərasimində iştirak ediblər.

Azərbaycanın Müdafiə naziri, Rusiya Federasiyası Müdafiə nazirinin müavini və Türkiyə Respublikası Milli Müdafiə nazirinin müavininin iştirakı ilə mərkəzin rəmzi açılışını bildirən lent kəsilib.

Baş plan üzərində birgə mərkəzin yerləşdiyi ərazi, buradakı modul tipli inzibati, xidməti və yaşayış otaqları barədə mərasim iştirakçılarında ətraflı məlumat verilib.

Sonra qonaqlar ərazidəki monitoring mərkəzi və brifinq zalı ilə tanış olublar. Onlara birgə mərkəzin təyinatı, fəaliyyəti, vəzifə və tapşırıqları barədə qısa məlumat verilib. Bildirilib ki, Ağdam rayonu ərazisində yerləşən mərkəzin əsas məqsədi Azərbaycan Respublikasının Prezidenti, Rusiya Federasiyasının Prezidenti və Ermənistan Respublikasının baş naziri tərəfindən imzalanmış üçtərəfli bəyanatın maddələrinin və əldə olunan razılaşmaların icrasına nəzarət etməkdir.

Qısa brifinqdən sonra qonaqlar mərkəzin sıra meydanına gəliblər. Azərbaycan Respublikası, Rusiya Federasiyası və Türkiyə Respublikasının dövlət himnləri səsləndirildikdən sonra mərkəzin şəxsi heyəti ilə görüş keçirilib.

Tədbirdə çıxış edən Azərbaycanın Müdafiə naziri general-polkovnik Zakir Həsənov birgə mərkəzin regionda uzunmüddətli sülhün təmin edilməsinə töhfə verəcəyinə ümid etdiyini bildirərək, onun şəxsi heyətinə gələcək fəaliyyətində uğurlar arzulayıb.

Tədbirdə, həmçinin çıxış edən Rusiya Federasiyası Müdafiə nazirinin müavini general-polkovnik A.Fomin və Türkiyə Respublikası Milli Müdafiə nazirinin müavini Y.E.Karaosmanoğlu birgə mərkəzin tam həcmdə fəaliyyət göstərməsi üçün görülən işlərə və mərkəzdə yaradılan şəraitə görə Azərbaycan tə-



rəfinə təşəkkürlərini bildiriblər. Qeyd olunub ki, mərkəz birgə fəaliyyət nəticəsində qarşısında duran vəzifə və tapşırıqların öhdəsindən layiqincə gələcək, habelə bölgədə sülhün və sabitliyin təmin edilməsinə nail olacaq.

Daha sonra mərasim iştirakçıları mərkəzin ərazisində yaradılmış infrastrukturla ta-

nış olub, burada şəxsi heyət üçün quraşdırılmış modul tipli otaqlara baxış keçiriblər. Bildirilib ki, mərkəzin binası və ərazidəki modul tipli yaşayış otaqları, idman zalı, yeməkxana, hamam-camaşırxana kompleksi, tibb məntəqəsi lazımı avadanlıq, mebel dəsti, kommunikasiya xətləri, istilik sistemi, su və elektrik xətləri

və digər vasitələr ilə təchiz edilib. Ərazidə avtomobil dayanacağı fəaliyyət göstərir.

Mərkəzlə tanışlıqdan sonra qonaqlar şəxsi heyətlə birgə nahar ediblər.

Tədbir Türkiyə-Rusiya dostluq xiyabanında ağacların əkilməsi və qrup fotosunun çəkilməsi ilə başa çatıb.

Türkiyə-Rusiya Birgə Monitoring Mərkəzinin açılış mərasimində Azərbaycanın Müdafiə naziri çıxış edib.

Müdafiə naziri
general-polkovnik
Zakir Həsənovun
ÇIXIŞI

- Hörmətli, Türkiyə Respublikası Milli Müdafiə nazirinin müavini.

Hörmətli Rusiya Federasiyası Müdafiə nazirinin müavini.

Hörmətli zabitlər və əsgərlər!

Azərbaycan Respublikasının Prezidenti, Silahlı Qüvvələrin Ali Baş Komandanı adından Sizi Azərbaycan torpağında salamlayıram.

Cənab zabitlər!

2020-ci ilin 27 sentyabr tarixində Azərbaycan Ordusu Ermənistan silahlı qüvvələrinin növbəti təxribatının qarşısını alaraq əks-hücum əməliyyatını həyata keçirmişdir. Ali Baş Komandanın rəhbərliyi ilə 44 gün davam edən müharibə Azərbaycan Respublikasının tam qələbəsi və ərazi bütövlüyünün bərpası ilə başa çatmışdır.

Azərbaycan Respublikasının Prezidenti, Rusiya Federasiyasının Prezidenti və Ermənistan Respublikasının baş naziri arasında 10 noyabr 2020-ci ildə imzalanmış üçtərəfli bəyanatla atəşkəs rejiminə nail olunmuş və 30 ilə yaxın davam edən Dağlıq Qarabağ münaqişəsinə son qoyulmuşdur.

Türkiyə Respublikasının və Rusiya Federasiyasının hərbi-siyasi rəhbərliyinin səyi nəticəsində regionda sülhə nail olunmuşdur.

Türkiyə Respublikası və Rusiya Federasiyası arasında 11 noyabr 2020-ci il tarixdə imzalanmış Atəşkəsə Nəzarət üzrə Birgə Mərkəzin yaradılması haqqında Memorandum xüsusi əhəmiyyət kəsb edir.

Mərkəzin fəaliyyəti regionda uzunmüddətli sülhün və təhlükəsizliyin bərqərar olmasına öz töhfəsini verəcəkdir.

Eyni zamanda, əminlik ki, mərkəzdə bizim türkiyəli və rusiyalı həmkarlarımız arasında dost və işçi münasibətləri yaranacaqdır.

Hörmətli tədbir iştirakçıları!

Türkiyəli və rusiyalı hərbi qulluqçuları Atəşkəsə Nəzarət üzrə Birgə Mərkəzin açılış münasibətilə təbrik edir, onlara xidməti döyüş fəaliyyətlərində uğurlar arzu edirəm.

Diqqətinizə görə təşəkkür edirəm.

Müdafiə Nazirliyi
Mətbuat Xidməti

Türkiyə-Rusiya Birgə Monitoring Mərkəzinin fəaliyyəti müzakirə edilib

Yanvarın 30-da Azərbaycan Respublikasının Müdafiə naziri general-polkovnik Zakir Həsənov Türkiyə-Rusiya Birgə Monitoring Mərkəzinin açılış mərasimində iştirak etmək üçün ölkəmizdə səfərdə olan Rusiya Federasiyası Müdafiə nazirinin müavini general-polkovnik Aleksandr Fomin ilə görüşüb.



Azərbaycanın Müdafiə naziri vurğulayıb ki, dövlətlərimizin başçıların dostluq münasibətləri ölkələrimiz arasında bütün sahələrdə əlaqələrin, xüsusilə də hərbi və hərbi-texniki əməkdaşlığın dinamik inkişafını müəyyənləşdirir.

General-polkovnik Zakir Həsənov qeyd edib ki, tarixə Vətən müharibəsi kimi düşən ikinci Qarabağ müharibəsi Azərbaycan Ordusunun qələbəsi ilə başa çatdı və torpaqlarımız 44 gün ərzində işğaldan azad edildi.

Müdafiə naziri ümidvar olduğunu bildirdi ki, Azərbaycanın Ağdam rayonu ərazisində yerləşən Türkiyə-Rusiya Birgə Monitoring Mərkəzi səmərəli fəaliyyət göstərərək əldə olunan razılaşmaların icrasına nəzarət edəcək və regionda uzunmüddətli sülhün təmin edilməsinə töhfə verəcək.

General-polkovnik A.Fomin

Birgə Monitoring Mərkəzinin tam həcmdə fəaliyyətə başlaması üçün görülən işlərə və mərkəzdə yaradılan şəraitə görə Azərbaycan tərəfinə təşəkkürünü bildirib. Rusiya Müdafiə nazirinin müavini əmin olduğunu bildirdi ki, mərkəz təyinatı üzrə fəaliyyət göstərərək qarşısına qoyulan vəzifə və tapşırıqların öhdəsindən layiqincə gələcək, bölgədə sülhün və sabitliyin təmin edilməsinə nail olacaq.

Tərəflər, həmçinin beynəlxalq və regional təhlükəsizlik məsələlərini, hərbi və hərbi-texniki əməkdaşlıq sahələrində əməkdaşlığın mövcud vəziyyəti və əlaqələrin inkişaf perspektivlərini müzakirə edib, qarşılıqlı maraq doğuran digər məsələlər ətrafında fikir mübadiləsi aparıblar.

* * *

Yanvarın 30-da Azərbaycan Respublikasının Müdafiə naziri general-polkovnik Zakir Həsənov Türkiyə-Rusiya Birgə Monitoring Mərkəzinin açılış mərasimində iştirak etmək üçün ölkəmizdə səfərdə olan Türkiyə Respublikası Milli Müdafiə nazirinin müavini cənab Yunus Emre Karaosmanoğlu ilə görüşüb.

Müdafiə naziri general-polkovnik Zakir Həsənov Azərbaycan-Türkiyə qardaşlığının ebedi və sarsılmaz olduğunu qeyd edərək iki ölkə arasında hərbi əməkdaşlığın dostluq münasibətləri üzərində qurulduğunu, bu əməkdaşlığın inkişaf etdiyini və möhkəmləndiyini vurğulayıb. Ölkələrimiz arasında əlaqələrin inkişafında dövlət başçıların dostluq münasibətlərinin mühüm rol oynadığını deyən general-polkovnik Zakir Həsənov bu münasibətlərin Azərbaycan-Türkiyə hərbi və hərbi-texniki əməkdaşlığının möhkəmlənməsi və inkişafına müsbət təsir göstərdiyini xüsusi vurğulayıb.

General-polkovnik Zakir Həsənov qeyd edib ki, tarixə Vətən müharibəsi kimi düşən ikinci Qarabağ müharibəsi Azərbaycan Ordusunun şanlı qələbəsi ilə başa çatdı və torpaqlarımız 44 gün ərzində işğaldan azad edildi. Vətən müharibəsinin Azərbaycanın parlaq qələbəsi ilə sona çatmasında Türkiyənin mənəvi dəstəyinin böyük rol oynadığını xüsusi vurğulayan Müdafiə naziri Türkiyənin dövlət rəhbərliyinə və



xalqına minnətdarlığını ifadə edib.

Müdafiə naziri ümidvar olduğunu bildirdi ki, Azərbaycanın Ağdam rayonu ərazisində yerləşən Türkiyə-Rusiya Birgə Monitoring Mərkəzi səmərəli fəaliyyət göstərərək əldə olunan razılaşmaların icrasına nəzarət edəcək və regionda uzunmüddətli sülhün təmin edilməsinə töhfə verəcək.

Öz növbəsində Türkiyə Milli Müdafiə nazirinin müavini Vətən müharibəsində qazanılan qələbə münasibətilə Azərbaycan xalqını təbrik edib, şəhid olan hərbi qulluqçulara və mülik şəxslərə Allahdan rəhmət, yarallara isə şəfa diləyib.

Cənab Y.E.Karaosmanoğlu Birgə Monitoring Mərkəzinin tam həcmdə fəaliyyət göstərəcəyini ümidlənlə yanaşı, bölgədə sülhün, təhlükəsizliyin və sabitliyin qorunub saxlanılmasına xidmət edir.

layiqincə gələcək, bölgədə sülhün və sabitliyin təmin edilməsinə nail olacaq.

Türkiyə Milli Müdafiə nazirinin müavini Azərbaycan ilə Türkiyə arasında münasibətlərin hazırkı vəziyyətindən məmnunluğunu ifadə edib və əməkdaşlığın bundan sonra da inkişaf edəcəyini qeyd edib.

Tərəflər hərbi əməkdaşlığın hər iki ölkənin maraqlarına xidmət etdiyini əsas götürərək bu istiqamətdə, xüsusilə hərbi-texniki əməkdaşlıq və birgə təlimlərin keçirilməsi sahəsində səylərin daha da artırılmasının zərurliyini qeyd ediblər. Bildirilib ki, Azərbaycan ilə Türkiyə arasında keçirilən hərbi təlimlər hər iki ölkə ordularının şəxsi heyətinin peşəkarlığının artırılması ilə yanaşı, bölgədə sülhün, təhlükəsizliyin və sabitliyin qorunub saxlanılmasına xidmət edir.

Görüşdə regional və ikitərəfli əməkdaşlıqla bağlı digər məsələlər barədə də ətraflı fikir mübadiləsi aparılıb.

Müdafiə Nazirliyi
Mətbuat Xidməti

Azərbaycan Ordusunda yeni tədris ili başlayıb

Azərbaycan Ordusunun birlik, birləşmə, hərbi hissə, xüsusi təyinatlı hərbi təhsil müəssisələrində yeni tədris ili başlayıb.

Ordumuzun qarşısında qoyulan tapşırıqlar Ali Baş Komandanın tələblərinə, Müdafiə nazirinin əmr və sərəncamlarına uyğun olaraq aparılan döyüş əməliyyatlarının təhlilinin nəticələri, o cümlədən hərbi və digər təhdidlərin xarakterli nəzərə alınmaqla, dövlətin hərbi təhlükəsizliyinin təmin edilməsinə yönəldiləcək.

Müdafiə Nazirliyi Mətbuat Xidmətinin məlumatına əsasən, 2021-ci tədris ilinin əsas məqsədləri müasir, yüksək texnologiyalardan geniş istifadə etməklə qoşunların idarə edilməsinin səmərəliliyinin artırılması, qərargahların bacarıqlarının, habelə, onların heyətləri arasında uzlaşmanın təkmilləşdirilməsi, döyüş növbətçiliyinin keyfiyyətli təşkili, şəxsi heyətin döyüş qabiliyyətinin daha da yüksəldilməsi və praktiki vərdişlərinin təkmilləş-



dirilməsidir.

Müdafiə nazirinin göstərişi ilə 44 günlük Vətən müharibəsində qazanılan döyüş təcrübəsi nəzərə alınmaqla tədris prosesində əsas diqqət müxtəlif iqlim, çətin relyef şəraitində, gecə və gündüz saatlarında şəxsi heyət tərəfindən müasir döyüş texnikası və silah-sursatın düzgün tətbiq edilməsi bacarıqlarının daha da artırılmasına yönəldiləcəkdir.

Şəxsi heyətin mənəvi-psixoloji hazırlığı, Azərbaycan xalqının ümummilli lideri Heydər Əliyevin zəngin irsi dəyərləri dərinlən öyrənilərək, dövlətimizin və xalqımızın mənafeyinin müdafiəsinə, Azərbaycan Respublikasının suverenliyinin və ərazi bütövlüyünün qorunmasına, habelə, istənilən şəraitdə döyüş tapşırıqlarının yerinə yetirilmə əzminin yüksək səviyyədə saxlanmasına istiqamətləndiriləcək.

Maddi-texniki bazanın gücləndirilməsi, avtomatlaşdırılmış idarəetmə sistemlərinin tətbiqi, əsaslı planlaşdırma və digər təşkilati məsələlər yeni tədris ilində döyüş hazırlığının daha keyfiyyətli təşkilinə zəmin yaradacaqdır.

Vətən müharibəsi iştirakçlarına "Müharibə veteranı" adının verilməsi işinin təşkili üzrə Komissiya yaradılıb

Nazirlər Kabineti Vətən müharibəsi iştirakçlarına "Müharibə veteranı" adının verilməsi işinin təşkili üzrə Komissiyanın yaradılması barədə Qərar qəbul edib.

AZƏRTAC xəbər verir ki, qərara əsasən Baş nazirin birinci müavini Yaqub Eyyubov Komissiyanın sədri təyin olunub. Komissiyanın tərkibinə sədr də daxil olmaqla, 14 nəfər daxildir.

Komissiyaya "Müharibə veteranı" adının verilməsi üçün müharibə iştirakçılarının siyahısını müəyyənləşdirmək və müvafiq təkliflərini Nazirlər Kabinetinə təqdim etmək tapşırılıb.

Müəyyən edilib ki, Vətən müharibəsi iştirakçılarının qanunvericiliyə uyğun olaraq "Müharibə veteranı" adı Komissiyanın müəyyən etdiyi siyahı nəzərə alınmaqla verilir. Komissiyaya öz fəaliyyətinə müstəqil ekspertləri və mütəxəssisləri qanunvericiliklə müəyyən edilmiş qaydada cəlb edə və işçi qruplar yarada bilər.

"Qış təlimi-2021" birgə taktiki təlimləri başlayıb

Müdafiə Nazirliyi Mətbuat Xidmətinin məlumatına əsasən, Qars şəhərində keçirilən "Qış təlimi-2021" birgə taktiki təlimlərinin aktiv fazası başlayıb.

Təlimin senarisinə uyğun olaraq minaatan bölmələri aşkar olunan müxtəlif hədəfləri məhv ediblər.

Təlimlər fevralın 1-dən 12-dək keçiriləcək.

Qeyd edək ki, "Qış təlimi-2021" Türkiyə Silahlı Qüvvələrinin və Əlahiddə Ümumqoşun Ordunun bölmələrinin iştirakı ilə keçirilir.

Naxçıvan Qarnizonu Qoşunlarında 2020-ci tədris ilinin nəticələri ilə bağlı yekun müşavirə keçirilib

Naxçıvan Muxtar Respublikası Ali Məclisi sədrinin tapşırığına əsasən, Naxçıvan Qarnizonu Qoşunlarında 2020-ci tədris ilinin nəticələri ilə bağlı yekun müşavirə keçirilib.

Əlahiddə Ümumqoşun Ordunun Təlim-Tədris Mərkəzində keçirilən dərslər zamanı nəzərə çatdırılıb ki, "Təlimdə tə, döyüşdə zəfər" prinsipi ilə peşəkarlaşan hərbi qulluqçularımız döyüşlərdə "Hamı bir nəfər, bir nəfər hamı üçün" şüarı ilə böyük əzmlə Şuşa şəhərində irəlilədilər.

2021-ci tədris ilinə hazırlıq

miş tədbirləri təhlil edərək bildirdi ki, "Azərbaycanın müstəqilliyini əbədi etmək üçün güclü və daim təkmilləşən milli ordumuz olmalıdır" deyən ümummilli liderimiz Heydər Əliyevin ordumuzun döyüş və peşəkarlıq səviyyəsinin artırılması sahəsində müəyyənləşdirdiyi vəzifələr bu gün Azərbaycan Respublikasının Prezidenti, Müzəffər Ali Baş Komandan cənab İlham Əliyev tərəfindən uğurla davam etdirilir.

Azərbaycan Silahlı Qüvvələrinin tərkib hissəsi olan Naxçıvan Qarnizonu Qoşunları Naxçıvan Muxtar Respublikası Ali Məclisinin sədri Vasif Talibovun diqqət və qayğısı ilə müasir silah və texnikalarla təmin olunub və yüksək döyüş qabiliyyətinə malikdir. Yola saldıığımız 2020-ci il ərzində Naxçıvan Qarnizonu Qoşunlarında hərbi infrastrukturun yenilənməsi istiqamətində tədbirlərin uğurla davam etdirilməsi muxtar respublikamızda ordu quruculuğu sahəsində görülən işlərin məntiqi davamıdır.

Naxçıvan Qarnizonu Qoşunları və Türkiyə Silahlı Qüvvələrinin bölmələri ilə birlikdə Naxçıvanda keçirilmiş "Sarsılmaz qardaşlıq-2020" birgə taktiki təlimində birləşmə və hissələrin şəxsi heyəti yüksək peşəkarlıq və əzmkarlıq nümayiş etdirib, qarşıya qoyulan tapşırıqları uğurla yerinə yetirib.

Naxçıvan Qarnizonunun rəisi general-polkovnik Kərəm Mustafayev müşavirəni açıq elan etdikdən sonra Vətənimizin azadlığı və ərazi bütövlüyü uğrunda canından keçən şəhidlərimizin əziz xatirəsi yad edilib və ordu quruculuğundan bəhs edən "Zəfər ili-2020" adlı film nümayiş etdirilib.

tədbirləri çərçivəsində bütün birləşmə və hissələrdə şəxsi heyətə sıra baxışı keçirilib, bölmələrin maddi-tədris bazaları və tam təchizatı yoxlanılıb.

Naxçıvan Qarnizonu Qoşunlarında təşkil olunan toplantılar başa çatdıqdan sonra 2020-ci tədris ilinin nəticələri ilə bağlı yekun müşavirə keçirilib. Naxçıvan Qarnizonunun rəisi general-polkovnik Kərəm Mustafayev müşavirəni açıq elan etdikdən sonra Vətənimizin azadlığı və ərazi bütövlüyü uğrunda canından keçən şəhidlərimizin əziz xatirəsi yad edilib və ordu quruculuğundan bəhs edən "Zəfər ili-2020" adlı film nümayiş etdirilib.

Naxçıvan Qarnizonunun rəisi general-polkovnik Kərəm Mustafayev 2020-ci tədris ilində qoşunlarda həyata keçiril-



bütövlüyünü və toxunulmazlığını təmin etmək üçün tam döyüşə hazırlıq vəziyyətinə gətirilib.

Qarabağ istiqamətində şiddətli döyüşlər davam edərkən Əlahiddə Ümumqoşun Ordunun hərbi qulluqçuları döyüş fəaliyyətlərinə və xüsusi döyüş tapşırıqlarının yerinə yetirilməsinə cəlb edildi. Müharibə dövründə xüsusi təyinatlı bölmələrimiz döyüş tapşırıqlarını uğurla yerinə yetirərək, işğal edilmiş şəhər, qəsəbə və kəndlərimizin, həmçinin vacib yüksəkliklərin azad edilməsində xüsusi şücaət göstərdilər. Azərbaycanımızın bütövlüyü və Vətənimizin müdafiəsi uğrunda gedən döyüşlərdə Əlahiddə Ümumqoşun Ordunun hərbi qulluqçularından yaralanan və şəhidlik zirvəsinə ucalanlar da oldu. Naxçıvan Muxtar Respublikası Ali Məclisinin sədri Vasif Talibovun şəhidlərə, qazilərə və onların ailə üzvlərinə göstərdiyi diqqət və qayğı hər birimizə bariz nümunədir.

Məruzə ətrafında müzakirələr zamanı "Naxçıvan" Əlahiddə Sərhəd Diviziyasının komandiri general-leytenant Niyaməddin Tağıyevin, Naxçıvan Muxtar Respublikası Fövqəladə Hallar nazirinin müavini

general-mayor Hikmət Kərimovun, Hərbi Məhkəmənin sədri Polad Həsənovun, Səfərbərlik və Hərbi Xidmətə Çağırış üzrə Dövlət Xidmətinin rəisi polkovnik Mirzə Cəlilovun, Daxili Qoşunların "Naxçıvan" Əlahiddə Əməliyyat Briqadasının komandiri general-mayor Səlim Niftəliyevin, Dövlət Təhlükəsizliyi Xidmətinin İdarə rəisi polkovnik Ramin Əhmədovun, Hərbi Prokurorluğun şöbə rəisi ədliyyə mayoru Bəhrüz Məmmədovun 2020-ci tədris ilində görülmüş işlər və 2021-ci tədris ilində qarşıda duran vəzifələrlə bağlı məruzə və təklifləri dinlənilib.

Əlahiddə Ümumqoşun Ordu komandanının birinci müavini-qərargah rəisi general-mayor Fazil Ağalarov qoşunların qarşılıqlı əlaqəsini koordinasiya etmək məqsədilə təsdiq olunmuş "Naxçıvan Qarnizonu Qoşunlarının 2021-ci tədris ilinə uzlaşma planı" haqqında ətraflı məlumat verib.

Naxçıvan Qarnizonunun rəisi general-polkovnik Kərəm Mustafayev 2021-ci tədris ilində qarşıda duran məqsəd və vəzifələrə dair Ali Məclis sədrinin tapşırıqlarını diqqətlə çatdıraraq müşavirəyə yekun vurub.



2021-ci yeni tədris ilinə hazırlıq planına uyğun olaraq Naxçıvan Qarnizonu Qoşunlarında müxtəlif ixtisaslar üzrə toplantılar keçirilib. Kiçik komandir heyətinin bilik və bacarıqlarının təkmilləşdirilməsi məqsədilə keçirilən toplantılarda müxtəlif ixtisaslı gizirlər və manqa komandirləri iştirak ediblər. Taqım komandirləri, bölük, batariya, tabor, divizion, birləşmə komandirləri və müavinləri ilə keçirilən toplantılarda zabitlərin ixtisas hazırlıqları yoxlanılıb.

Müdafiə Nazirliyi Mətbuat Xidmətinin məlumatına əsasən, müxtəlif kateqoriyalı və ixtisaslı hərbi qulluqçularla keçirilən toplantılarda əsas diqqət 44 günlük Vətən müharibəsində iştirak edən bölmələrin təcrübəsinin öyrənilməsinə yönəl-

2 fevral tarixi Azərbaycan gənclərinin bayramıdır. Bu əlamətdar tarixi gün gənclərə həmişə böyük diqqət və qayğı ilə yanaşan, onların problemlərinin həlli istiqamətində həyata keçirilən tədbirlərə xüsusi önəm verən, bu siyasəti müasir müstəqil Azərbaycan dövlətinin fəaliyyətinin ən mühüm istiqamətlərindən biri kimi dəyərləndirən ümummilli lider Heydər Əliyevin adı ilə bağlıdır.

Bu gün ölkəmizdə gənclər siyasətinin mahiyyət və keyfiyyətə yeni mərhələyə daxil olması, Prezident, Ali Baş Komandan cənab İlham Əliyev tərəfindən gənclərin mənəvi inkişafı, vətənpərvərlik tərbiyəsi, Azərbaycan ordusunda xidmət edən hərbi qulluqçuların xüsusi diqqət və qayğı ilə əhatə olunması, dövlətimizin gələcəyi naminə yaradılan şərait və imkan bu sahəyə böyük diqqətin nəticəsidir.

Bu gün bir gənc kimi mən

Vətənimizi qoruyuruq, qoruyacağıq!

özümü ona görə xoşbəxt sanıram ki, Azərbaycan tarixinin şəərəfli səhifəsinin yazılmasında mənəm də payım var. Seviniyəm ki, Azərbaycan Ordusunun uğurlu əks-hücum əməliyyatları - 44 günlük Vətən müharibəsi ölkəmizin hərbi və siyasi Qələbəsi ilə başa çatdı. İkinci Qarabağ müharibəsində möhtəşəm Qələbəmiz xalqımızın 30 illik torpaq həsrətinə son qoymaqla yanaşı, Azərbaycanda illərdir güclü dövlət quruculuğu istiqamətində həyata keçirilən strategiyanın və müəyyən hədəflərə hesablanmış siyasətin məntiqi nəticəsi oldu.

Bu zəfərlə ordumuzun hərbi qulluqçuları, Azərbaycan gəncliyi sübut etdi ki, dövlətin müstəqilliyinin və suverenliyinin qorunub möhkəmləndirilməsində, ərazi bütövlüyünün təmin edilməsində, işğal olunmuş torpaqlarımızın azad olunmasında biz gənclərin xüsusi yeri və çəkisi var. Ali Baş Komandanımızın Şuşada hərbiçilərlə görüşündə



səsləndirdiyi "Bütün nəsillərdən olan vətəndaşlarımızın bu Qələbədə böyük zəhməti var. Ancaq onu da bildirməliyəm ki, əsas yükcü, əsas vəzifəni gənc nəsil yerinə yetirdi" fikirlər biz gənclərə verilən ən yüksək qiymət və dəyərdir.

Sentyabrın 27-dən başlayan

cəbhə xəttində erməni hərbi birləşmələrinin tərxiatlarının qarşısının alınması məqsədilə Azərbaycan Ordusunun həyata keçirdiyi cavab tədbirləri Silahlı Qüvvələrimizin gücünün praktik təsdiqi oldu. Bu döyüşlər, eyni zamanda, ordumuzun peşəkarlığını göstərdi. Sıralanan qələbələr Azərbaycan əsgərinin döyüş və mənəvi-psixoloji hazırlığının, qələbə əzminin yüksək olduğunu, bir daha dövlətimizin və ordumuzun gücünü, xalqın birliyini, həmrəyliyini, vətənpərvərliyini, Azərbaycanın heç vaxt işğalla barışmayacağını, nəyin bahasına olursa-olsun, ərazi bütövlüyünü təmin edəcəyini sübut etdi.

Artıq Ali Baş Komandan, Prezident cənab İlham Əliyevin rəhbərliyi altında torpaqlarımız işğaldan azad olunub və üçrəngli bayrağımız ata-baba yurdlarımızda - Şuşada, Laçında, Kəlbəcərdə, Ağdamda, Cəbrayılda, Zəngilanda, ... dalğalanır. Zabirlərimizin, əsgərlərimizin, şəhidlə-

rimizin, qazilərimizin sayəsində tarixi torpaqlarımızın təhlükəsizliyi təmin edilib.

Bu gün Azərbaycan dövləti və xalqı tam əmindir ki, onun güclü potensiala malik, intellektual imkanları və fiziki göstəriciləri yüksək olan gənclər ordusu problemin ədalətli şəkildə tənzimlənməsində daim öz rolunu oynayacaq. Əsasını gənclər təşkil edən Azərbaycan Ordusu, onun şəxsi heyəti üzərinə düşən vəzifəni və ondan irəli gələn məsuliyyəti dərk edir və xalqımızın tarixi torpaqlarına qovuşması üçün əlinədən gələni əsirgəmir.

Mən bu gün ordu gənclərinin adından böyük fəxarət hissi ilə deyirəm ki, bütün ölkə gəncləri kimi biz Azərbaycan Ordusunun gəncləri də bu gün Azərbaycanı, Azərbaycan dövlətini yaşatmaq, inkişaf etdirmək və onu canımızla qorumaq üçün hər bir əmrə hazırıq!

Bütün Azərbaycan gənclərini bu bayram münasibətilə təbrik edir, onlara xoşbəxt gənclik, sağlamlıq və uğurlu gələcək arzulayıram!

Əsgər
Səddam HÜSEYNOV,
"N" hərbi hissəsi

Azərbaycan Prezidenti İlham ƏLİYEV:

Biz haqlı olaraq gənclərimizlə fəxr edirik

Müstəqil dövlət quruculuğu yolunda gənclərin üzərinə böyük və məsuliyyətli vəzifələr düşür. Bu vəzifələri isə yalnız öz Vətəni sevmə, onun tərəqqisinə çalışan və azadlığı, müstəqilliyi uğrunda canını qurban verməyə hazır olan gənclər yerinə yetirə bilərlər. Hər bir dönmədə Vətənin çətin günündə, ağır sınaq zamanında mərd, sadıq gənclərə böyük ehtiyac olub. Məhz buna görə də gənclərdə vətənpərvərlik və vətəndaşlıq hisslərinin daha da gücləndirilməsi işini məqsədyönlü istiqamət seçərək, xalqımızın ümummilli lideri Heydər Əliyevin bizə tövsiyə etdiyi kimi aparmağı qarşımıza məqsəd qoymalıyıq.

Yüksək milli vətənpərvərlik hisslərinin gənc nəsildə mövcudluğu onun hərbi xidməti dövründə qəhrəmanlığın əsasını qoyan amildir. Ulu Öndər deyirdi: "Ordunun qüdrətini, onun döyüş qabiliyyətini, qələbə iradəsini təşkil edən döyüşçülərin vətənpərvərlik hissidir. Hər bir əsgər, zabıt, döyüşçü vətənpərvərlik hissinə, Vətənə, torpağa, müstəqil dövlətimizə, xalqımıza sədaqət hissinə hər şeydən üstün tutmalıdır." Azərbaycanın iqtisadi qüdrətini möhkəmlənməsi, xalqın mədəniyyətinin və təhsilinin inkişafı, həmçinin gənclərin hərbi xidməti məsələləri ilə bilavasitə məşğul olan Ümummilli Liderimiz üçün Vətəni müdafiə və gənclərin vətənpərvərlik ruhunda tərbiyə məsələləri hər zaman ön planda olub.

Hələ sovet dönməsində ulu öndər Heydər Əliyevin böyük qətiyyəti sayəsində yaradılan Cəmiş Naxçıvanski adına Hərbi Lisey yüzlərlə Azərbaycan gəncinin hərbi peşəyə, hərbi ixtisasa yiyələnməsində mühüm rol oynamışdır. Müdrik dövlət rəhbərinin uzaqgörənliklə yaratdığı bu məktəbin məzunları çağdaş Azərbaycanın ordu quruculuğuna öz böyük töhfələrini verdilər.

Ulu Öndərin ən böyük xidmətlərindən biri o idi ki, gənclərə bağlı məsələləri həmişə öz siyasətinin əsas tərkib hissələrindən biri hesab edir, onların imkan və bacarıqlarını yüksək qiymətləndirir, problemlərinin həlli istiqamətində həyata keçirilən tədbirlərə xüsusi önəm verir, bu siyasəti müstəqil Azərbaycan dövlətinin ən mühüm fəaliyyət istiqamətlərindən biri kimi dəyərləndirirdi. Dahi rəhbərimiz Heydər Əliyev hər zaman vurğulayırdı: "Müəllimlər bütün qüvvə və bacarıqlarını doğma Vətənə sədaqətli, hərtərəfli inkişaf etmiş, müstəqilliyimizi göz bəbəyi kimi qorumağa hazır olan gənc nəslin yetişdirilməsinə sərf etməlidirlər".



30 ildən artıq nankor qonşularımızla üz-üzə dayandıq. İllərlə əzəli, əbədi torpaqlarımız yağı düşmənin işğalında qaldı. Ona görə də gənclərin vətənpərvərlik ruhunda tərbiyəsi başlıca vəzifəyə çevrildi. Azərbaycan xalqı gələcəyimiz olan gənc nəslin Vətənə məhəbbət, elinə və obasına hörmət, soykökünə, öz ata-babalarına, ənənələrinə sədaqət ruhunda tərbiyə olunmasına həmişə diqqətlə yanaşmış. Çünki yuxarıda qeyd etdiyimiz bu amillər gənclərdə fədakarlıq, qəhrəmanlıq və məğlub edilməzlik hissi yaradır, inam hissini gücləndirir, qələbəyə ruhlandırır.

Xalqımızın ümummilli lideri Heydər Əliyevin gənclər siyasəti ilə bağlı ideyaları, irəli sürdüyü prinsiplər Azərbaycanın hazırkı və gələcək inkişaf strategiyasının əsasını təşkil edir. Ulu Öndər həmişə gəncliyə böyük ümidlər bəslədiyini və dəfələrlə qeyd etdiyi kimi "Azərbaycanın gələcəyi gənclərin əlindədir", - deyirdi.

Dahi şəxsiyyət gənclərin dövlətin və cəmiyyətin sosial-iqtisadi, ictimai-siyasi və mədəni həyatında iştirakının təmin edilməsini vacib məsələlərdən biri kimi elan etmişdi. 1994-cü il iyulun 26-da Gənclər, İdman və Turizm Nazirliyi yaradılır. 1995-ci ildə isə Ulu Öndər Azərbaycan gənclərinin forumunun keçirilməsi təşəbbüsünü irəli sürür. Beləliklə, 1996-cı il fevralın 2-də müstəqil Azərbaycan gənclərinin I Forumu keçirilir və ümummilli lider Heydər Əliyev həmin forumda iştirak edərək, Azərbaycanda gənclər siyasətinin inkişaf perspektivlərini əhatə edən tarixi nitq söyləyir.

1997-ci il fevralın 1-də forumun ildönümü münasibətilə gənclərin bir qrupunu qəbul edən Ulu Öndər "2 Fevral - Azərbaycan Gəncləri Günü" elan edilməsi haqqında" Fərman imzalayır. Həmin vaxtdan etibarən ənənəvi olaraq hər il fevralın 2-si Azərbaycan gənclərinin bayramı kimi təntənəli şəkildə qeyd olunur.

1999-cu il martın 2-3-də keçirilən Azərbaycan gənclərinin II Forumundakı çıxışında ulu öndər Heydər Əliyev respublikanın ictimai-siyasi həyatında

gənclərin daha fəal iştirakı üçün şəraitin yaradılması, dövlət orqanlarının diqqətini gənclərin problemlərinin həllinə yönəltməklə bağlı tövsiyələr verir. "XXI əsrdə müstəqil Azərbaycanın inkişafı naminə görülməli bu əzəmətli işlərin həyata keçirilməsinin əsas ağırlığı və məsuliyyəti isə bugünkü gənclərin üzərinə düşür. İnanıram ki, zəngin və dərin mənəviyyətə sahib, vətənpərvər gəncliyi olan xalqımızın daha böyük, daha parlaq gələcəyi var. Ona görə də Azərbaycan, Azərbaycan dövlətçiliyini yaşatmaq, onu qüdrətli etmək üçün siz, yüksək amallı Azərbaycan gəncləri daim hazır olmalısınız" deyən Ulu Öndər gəncləri gələcək inkişafımızın möhkəmlənməsində və dövlət quruculuğunda fəal iştirakçı kimi qiymətləndirirdi.

Ümummilli lider Heydər Əliyev deyirdi ki, gənclərimizin ən mühüm vəzifələrindən biri də ordu sıralarında qulluq etməkdir. Bu gün gənclərimizin böyük bir hissəsi Azərbaycan Ordusu sıralarında Vətən qarşısındakı borcunu verməkdədir.

Ulu öndər Heydər Əliyev tərəfindən 2002-ci il mayın 6-da imzalanmış "Gənclər siyasəti haqqında" qanunda deyilir: "Bu siyasət gənclərin vətənpərvərlik, azərbaycançılıq, dövlətçilik, dünyəvilik prinsipləri əsasında, Azərbaycan xalqının tarixinə, mədəni irsinə, adət və ənənələrinə, dövlət dilinə və rəmzlərinə - mənəvi ümumbəşəri dəyərlərə hörmət ruhunda tərbiyə olunması ilə birbaşa bağlıdır."

Qanundan o da aydın olur ki, milli vətənpərvərliyin məzmunu təkcə öz Vətəninə məhəbbət hissiylə məhdudlaşmır. Milli ruhdə tərbiyə geniş məzmunu əhatə edir. Vətənpərvərlik isə qəhrəmanlığın əsasını qoyan başlıca amildir. Xalqımız şanlı hərbi tariximizlə və əfsanəvi qəhrəmanlarımızla həmişə fəxr edib. Cavanşir, Babək, Şah İsmayıl Xətai, Səməd bəy Mehmandarov, Əlağa Şıxlinski, Cəmiş Naxçıvanski, Həzi Aslanov, İsmayıl Məmmədov, Mehdi Hüseynzadə, Əliyar Əliyev, Mübariz İbrahimov, Fərid Əhmədov, Murad Mirzəyev, Samid İmanov, Polad Həşimov, İlqar Mirzəyev, Şükür Həmidov kimi igid

və cəsur oğullarımız Azərbaycan xalqının qəhrəman xalq olduğunu təsdiqləyirlər.

Ümummilli lider Heydər Əliyevin siyasi kursunu layiqli şəkildə davam etdirən Azərbaycan Respublikasının Prezidenti İlham Əliyev ölkədə gənclər siyasətinə eyni diqqət və qayğı ilə yanaşır. Azərbaycan Respublikasının Prezidenti İlham Əliyev tərəfindən imzalanan 2005-2009-cu və 2011-2015-ci illəri əhatə edən "Azərbaycan Gəncliyi Dövlət Proqramı" gənclər siyasətinin müasir dövrdə prioritet vəzifələrinin müəyyənləşdirilməsi, onların icrası baxımından mühüm sənədlərdir.

Dövlət başçısının fərmanı ilə Gənclər və İdman Nazirliyi 2006-cı ildə yenidən təşkil edilərək, gənclər siyasətinin əsas icra orqanı qarşısında yeni vəzifələr qoymuş oldu.

"Bədən tərbiyəsi və İdman haqqında", "Gənclər siyasəti haqqında" qanunlar, habelə "Gənc ailə" proqramı, "Gənclərdə vətənpərvərlik və vətəndaşlıq hisslərinin yüksəldilməsi haqqında", "İstedadlı yeniyetmələrin və yaradıcı gənclərin sosial, iqtisadi və s. problemlərinin həllinə yönəlmiş, onların öz qabiliyyətlərinin inkişaf etmələrinə kömək edən Dövlət Proqramı", "Ordudan tərxis olunmuş gənclərin məşğulluğu Dövlət Proqramı" ölkəmizdə gənc nəslin cəmiyyət həyatında layiqli iştirakının təmin olunması istiqamətində görülən tədbirlərdir.

Azərbaycan Respublikasının Prezidenti İlham Əliyevin 2007-ci ildə "Gənclər ili" elan etməsi gənclərə dövlət başçısı tərəfindən verilən böyük önəmin bir daha əyani təsdiqidir.

Bu gün 2015-2025-ci illəri əhatə edən Azərbaycan gənclərinin inkişaf Strategiyası uğurla həyata keçirilməkdədir. Məhz uğurla həyata keçirilən məqsədyönlü siyasətin nəticəsidir ki, bu gün Azərbaycanda yüksək intellektual səviyyəyə, vətənpərvərlik hissinə, milli düşüncəyə malik gənclər formalaşırlar. Azərbaycan gəncləri gündən-günə ölkənin ictimai-siyasi həyatında daha böyük rol oynayırlar. Məhz dövlətin gənclərə dəstək olmasının və diqqət göstərməsinin nəticəsində Azərbaycan gənc-

lərində özünə, öz gücünə, istedadına inam hissini artırır. Prezident İlham Əliyev gəncləri aparıcı qüvvəyə çevirmək və onların sosial-iqtisadi problemlərinin həllini təmin etmək məqsədilə böyük işlər görür. Dövlət quruculuğunda gənclərin iştirakına şərait yaradılması, gənc ailələrə kömək göstərilməsi, gənclərin hərbi vətənpərvərlik tərbiyəsi və gənclər siyasətindəki digər məsələlər ölkə rəhbərinin fəaliyyətinin əsasını təşkil edir.

2019-cu il fevralın 1-də Bakı Konqres Mərkəzində Azərbaycan Gəncləri Gününe həsr olunmuş respublika toplantısı keçirildi. Bu toplantıda Azərbaycan Respublikasının Prezidenti İlham Əliyev çıxışı zamanı demişdir: "Biz haqlı olaraq gənclərimizlə fəxr edə bilərik. Bizim gənclərimiz torpaq uğrunda, Vətən uğrunda vuruşurlar. Bizim şəhidlərimizin böyük əksəriyyəti gənclərimiz olubdur. Allah bütün şəhidlərimizə rəhmət eləsin! Bizim gənclərimiz hərbi qələbələrimizi şərtləndiriblər. Aprel döyüşləri bizim şanlı tarixi qələbəmizdir və bu əməliyyatlarda iştirak edənlərin mütləq əksəriyyəti gənclərdir."

O gənclər ki, 44 günlük Vətən müharibəsində Azərbaycanın ərazi bütövlüyü uğrunda gedən əks-hücum əməliyyatlarında canlarını əsirgəmədilər. O gənclər ki, 30 ilə yaxın müddətdə erməni faşistləri tərəfindən işğal olunan torpaqlarımızı azad etdilər. Azərbaycanın haqq savaşında misilsiz qəhrəmanlıq nümunələri göstərən gənclərimiz Vətənimizin ərazi bütövlüyünün bərpasına böyük töhfələrini verdilər. Azərbaycan əsgərlərinin son damla qanınadək döyüşərək şəhidliyə yüksəlmələri bir daha sübut etdi ki, gənclərimizin vətənsəverlik duyğuları yüksəkdir. Xalqımıza o böyük zəfər sevincini yaşadan da vətənpərvər Azərbaycan gəncləri oldu.

Bəli, illərdir xain qonşularımızın xalqımıza cəhdirdiyi ağır müharibə iztirablarında gənclərimizin yarıda qırılmış şəhid ömürləri əks olunur. Əslində, bizlərə qürur yaşadan o məqamın adı gəncliyin şəhidliyə gədən zirvəsidir. Yaxşı bilir ki, savaşa tək-tək insanlar deyil, bütöv bir toplum girir. O toplum gənclərdən ibarətdir. Döyüş meydanında düşmən üzərində qazanılan qələbə gəncliyin iradəsindən və mənəvi əxlaqından asılıdır. Müharibə bütün arzu-olunmazlıqları ilə bərabər, həm də bir millətin genetik xarakterinin, bütönlüyünün, mənəviyyətinin və əxlaqının nümayişidir. Yurd, Vətən, Torpaq, tarix, milli mədəniyyət, sosial quruluş, hətta iqlim belə etnosu və milləti müəyyənləşdirən amillərdir. Bunların bütövləşməsində yurd anlayışı mahiyyətcə mənəviləşir və üzərində yaşayan xalqın milli psixologiyasını, əxlaqını və mədəniyyətini yaradır. Mədəniyyət tutarı coğrafi tutarıdan çox-çox böyük olan xalqımızın savaşa mədəniyyəti də özünəməxsusdur, tolerantdır, əlaqlıdır fikrini özündə ehtiva edir.

Lalə HÜSEYNOVA,
"Azərbaycan Ordusu"



Azərbaycan Ordusunun şəxsi heyəti ilə keçirilən ictimai-siyasi hazırlıq dərsi

(İctimai-siyasi hazırlıq dərsinin qrup rəhbərinə dərse hazırlaşmaq üçün kömək)

Suallar:

1. Ermənilərin Azərbaycana qarşı ərazi iddialarının və təcavüzünün formalaşması tarixi.

2. XX əsrin axırlarında erməni separatçılığı. Ermənistan-Azərbaycan münaqişəsinin yaranma tarixi.

Ermənilərin Azərbaycana qarşı ərazi iddialarının və təcavüzünün formalaşması tarixi

Son iki əsrdə xalqımıza qarşı erməni millətçiləri tərəfindən məqsədyönlü şəkildə həyata keçirilən etnik təmizləmə, soyqırımı və təcavüzkarlıq siyasəti Azərbaycan tarixinin faciələrə, o cümlədən qanlı hadisələrə dolu çox ağır mərhələlərini təşkil edir. Bu millətçi-şovinist siyasətin əsas məqsədi azərbaycanlıları tarixi torpaqlarından qovmaqla bu əzəli Azərbaycan ərazilərində ermənilərin uydurduqları "Böyük Ermənistan" dövləti yaratmaq olmuşdur.

Eramızın 327-ci ilinə kimi Kiçik Asiyada xırda bir ərazidə olan Ermənistan sonralar İrand dövləti və Bizans imperiyası arasında bölüşdürülmüşdür. Həmin vaxtdan İrənin tərkibində olan erməni çarlığı 428-ci ildə tamamilə ləğv edilmiş, ermənilər isə bütün dünyaya səpələnmişlər. Bu zamandan 1918-ci ilin mayına qədər erməni dövləti, erməni milli dövlətçiliyi olmamışdır.

Tarixi faktlar göstərir ki, strateji baxımdan mühüm əhəmiyyətə malik olan Azərbaycanın Qarabağ bölgəsinin dağılıq hissəsinə İrandan və Türkiyədən çoxlu sayda erməni əhalisinin köçürülməsi XIX əsrin əvvəllərində başlanmışdır. Bu dövrdə regionun zəngin təbii sərvətləri üzərində nəzarəti ələ keçirmək istəyən çar Rusiyası XVIII əsrin sonu XIX əsrin əvvəllərində Türkiyə və İrana qarşı müharibə apararkən "erməni amili"ndən siyasi alət kimi istifadə etmişdir.

XIX əsrdən başlayaraq ermənilər Qafqazda və Türkiyə ərazisində işğalçılıq niyyətlərini həyata keçirmək və tarixi torpaqlarımız hesabına "Böyük Ermənistan" xülyasını reallaşdırmaq üçün ardıcıl olaraq hərbi və ideoloji vasitələrdən yararlanmış, XX əsr boyu Azərbaycan və türk xalqlarına qarşı dəhşətli soyqırımı cinayətləri həyata keçirmişlər. 1890-cı ildə "Daşnaksütyun" partiyasını yaratmaqla mənfur niyyətlərinə start verən ermənilər "yazıq millət" pərdəsi arxasında Qafqazda, Türkiyədə və dünyanın müxtəlif ölkələrində ən qanlı hadisələrə, terrora, qırğınlara "imza" atmışlar. Azərbaycan xalqına qarşı ərazi iddiaları, soyqırımı və deportasiya siyasəti də planlaşdırılmış ssenari üzrə tarix boyu mərhələlərlə davam etmişdir. XIX əsrin sonlarında, XX əsrin əvvəllərində, xüsusən 1905-1907-ci, 1915-1920-ci illərdə Bakıda, bölgələrdə dinc azərbaycanlılara qarşı həyata keçirilən qətləmlər ermənilərin çirkin və məkrli niyyətlərini reallaşdırmaq üçün başladığı soyqırımı, eyni zamanda, Azərbaycana qarşı ərazi iddialarının siyasətinin ilkin mərhələləri idi.

1917-ci ildə Rusiyada bolşeviklər hakimiyyətə gəldikdən sonra mərkəzi Tiflis şəhəri olmaqla Azərbaycan, Gürcüstan və Erme-

Mövzu: Erməni terrorizmi. Ermənistanın Azərbaycana qarşı təcavüzü.

İctimai-siyasi hazırlıq qrupunun rəhbəri bu dərse hazırlaşarkən Azərbaycanın tarixinə dair nəşr olunmuş vəsaitlərdən, dövrü mətbuatda çap olunmuş materiallardan istifadə etməli və öz bölməsinin tapşırıqlarını, xüsusiyyətlərini, xidmət şəraitini nəzərə alaraq, mövzunu bölmənin gündəlik həyatı ilə əlaqələndirməlidir.

nistanın ərazilərini birləşdirən Zaqafqaziya seymi yaradıldı. Seymə Azərbaycan və Gürcüstanın nümayəndələri ilə birlikdə ermənilər də daxil idilər. Ancaq hadisələrin sonrakı inkişafı nəticəsində 1918-ci il mayın 27-də Gürcüstan, 28-də isə Azərbaycan Zaqafqaziya seymindən çıxaraq müstəqil dövlət qurduqlarını elan etdilər. Bundan sonra isə ermənilərin ən çox məskunlaşdıqları keçmiş İrəvan xanlığının ərazisində mərkəzi İrəvan şəhəri olmaqla Ermənistan Respublikası yaradıldı.

Burada ermənilərin Qərbi Azərbaycanda və Qarabağda məskunlaşması tarixinə nəzər salaq:

Səfəvilərin vaxtında Azərbaycan inzibati-ərazi quruluşuna görə bəylərbəyliklərə bölünmüşdü. İndiki Ermənistanın ərazisi, Naxçıvan da daxil olmaqla Çuxur Sədd bəylərbəyliyi adlanırdı. XVIII əsrdə Azərbaycanda olan fransız səyyahı Jan Şarden Çuxur Sədd bəylərbəyliyinə mərkəzi İrəvan qalasının səkkiz yüz evdən ibarət olduğunu və burada ancaq təmiz qanlı səfəvilərin (yəni azərbaycanlıların) yaşadığını yazırdı.

1736-cı ildə Nadir şah Azərbaycanı müvəqqəti olaraq inzibati-ərazi quruluşunu - bəylərbəylikləri ləğv etdi və həmin ərazilərdən ibarət mərkəzi Təbriz şəhəri olmaqla Azərbaycan vilayəti yaratdı.

1747-ci ildə Nadir şah öldürüldükdən sonra Azərbaycanın ərazisində müstəqil xanlıqlar, o cümlədən İrəvan xanlığı yarandı.

Rusiyaya qoşunları 1827-ci ildə Azərbaycanın paytaxtı Təbriz şəhərini işğal etdilər. 1828-ci il Türkmənçay müqaviləsinə əsasən rus qoşunları Cənubi Azərbaycanı tərk etməli oldular. Çar Rusiyası öz əsarəti altına aldığı Şimali Azərbaycanda möhkəmlənmək üçün İranda yaşayan ermənilərin İrəvana və Qarabağa köçürülməsi prosesini təşkil etdi.

Həmin illərdə on minlərlə erməni İrandan və Türkiyədən İrəvana və Qarabağa köçürülmüşdü. Rus-İran müharibəsi başa çatdıqdan sonra 1828-ci il mart ayının 21-də rus çarı I Nikolayın fərmanı ilə İrəvan və Naxçıvan xanlıqları ləğv edilib, onların əvəzinə "erməni vilayəti" adlanan inzibati-ərazi vahidi yaradıldı.

Azərbaycan Xalq Cümhuriyyəti qurulduqdan sonra yaradılan Azərbaycan Ordusu köməyə gələn Türkiyə qoşunlarının köməyi ilə erməni silahlı birləşmələrinə qarşı bir sıra uğurlu əməliyyatlar apararaq azərbaycanlıların kütləvi qırğınının qarşısını ala bildilər. Lakin türk qoşunları Azərbaycanı tərk etdikdən və Azərbaycan Xalq Cümhuriyyəti 1920-ci ildə süqut etdikdən sonra Ermənistan rus bolşeviklərinin dəstəyi ilə 1921-ci ildə Azərbaycanın Zəngəzur bölgəsinə ələ keçirə bildi.

XX əsrin axırlarında erməni separatçılığı. Ermənistan-Azərbaycan münaqişəsinin yaranma tarixi

Sovet hakimiyyəti illərində öz məkrli niyyətlərini gizlədən ermənilər ermənipərəst Mixail Qorbaçovun SSRİ rəhbərliyinə gəlişindən sonra fəal hərəkətə keçdilər. 1985-ci ilin dekabrında ABŞ-dəki erməni inqilabı federasiyası (daşnak partiyası) və erməni milli komitəsi Birləşmiş Ermənistan yaratmağı özlərinin strateji vəzifəsi elan etdi. "Birləşmiş Ermənistan" Naxçıvanı, Qarabağı və Gürcüstanın tərkibində olan Axalkalakini də özündə birləşdirməli idi.

Mixail Qorbaçovun milli siyasət sahəsində buraxdığı kobud səhvlərə qarşı öz etirazını bildirməklə ermənilərin planlarının həyata keçməsinə mane olan görkəmli dövlət xadimi, ümummilli liderimiz Heydər Əliyev 1987-ci ilin oktyabrında SSRİ rəhbərliyindən uzaqlaşdırıldıqdan dərhal sonra, 1987-ci ilin noyabrında Dağlıq Qarabağ erməniləri öz separatçı tələblərini irəli sürdürərək, Azərbaycan Respublikası ərazisində "ikinci erməni" dövlətini yaratmağa cəhd göstərdilər.

1988-ci il fevralın 20-də Dağlıq Qarabağ Muxtar Vilayəti Xalq Deputatları Sovetinin (DQMV XDS) yalnız erməni deputatlarının iştirakı ilə keçirilən növbədənkenar sessiyası vilayətin Azərbaycanın tərkibindən çıxarılıb Ermənistanın inzibati-ərazi bölgüsünə daxil edilməsi haqqında qərar qəbul etdi. Azərbaycan SSR Ali Soveti DQMV XDS-nin konstitusiyaya zidd qərarını rədd etdikdən sonra Ermənistanın millətçi rəhbərləri "Daşnaksütyun" partiyasının "Türksüz Ermənistan" proqramını həyata keçirməyə başladılar.

1988-ci il iyunun 15-də Ermənistan SSR Ali Sovetinin sessiyası DQMV-nin Ermənistanı birləşdirilməsi haqqında qərar qəbul edərək SSRİ Ali Sovetinə müraciət etdi ki, buna razılıq versin. 1988-ci il iyulun 18-də SSRİ Ali Soveti Rəyasət Heyətinin iclası DQMV haqqında məsələni müzakirə edərək respublikalar arasında sərhədlərin dəyişdirilməsini yolverilməz hesab etdikdən sonra, erməni millətçiləri türklərin Ermənistandan çıxarılması üçün hər yerdə mitinqlər təşkil etməyə başladılar.

1988-ci ilin iyununda erməni dəstələri azərbaycanlılar yaşayan Masis rayonunun mərkəzinə və Zəngilər, Zəhmət, Dəmirçi, Dostluq, Nizami, Sarvanlar kəndlərinə basqınlar etdilər. Müdafiəsiz qalmış on mindən çox azərbaycanlı SSRİ -Türkiyə sərhədində toplaşaraq, orada gecələməyə məcbur olmuşdu. Masis qəsəbəsində 3 mindən çox azərbaycanlı evlərindən çıxarılmışdı.

1988-ci ilin noyabrın ortalarına qədər Azərbaycana 80 mindən çox qaçqın pənah gətirmişdi. No-

vabrın 17-də Bakının Azadlıq meydanında keçirilən mitinq zamanı Ermənistanla yaşayan azərbaycanlılara muxtariyyət verilməsi tələbi ilə qətnamə qəbul edildi. Bu tələbdən narahat olan Ermənistan rəhbərliyinin noyabrın 22-də rayon rəhbərlərinə yerlərdə qayda-qanunu bərpa etmək (əslində isə bir həftə ərzində, yəni, noyabrın 28-dək Ermənistanı türklərdən təmizləmək) tapşırığını verdi.

1988-ci ilin noyabr-dekabr aylarında Ermənistanın azərbaycanlı əhalisi yaşayan kəndlərə ərzağın göndərilməməsi, elektrik xətlərinin kəsilməsi, kəndlərə silahlı basqınlar əhalini öz vətəninə qaçqın düşməyə məcbur etdi. 1988-ci ilin noyabr-dekabr aylarında Azərbaycana 200 mindən çox soydaşımız pənah gətirdi.

Moskvanın ermənilərə arxa durması nəticəsində 1988-89-cu illərdə indiki Ermənistan ərazisində azərbaycanlıların yaşadığı 170 təmiz və 94 qarışıq yaşayış məntəqəsi boşaldıldı.

Ermənistanda azərbaycanlıların yaşadığı ərazi Ermənistan ərazisinin (29,8 min kv.km) 25%-ni, yaxud təqribən 7,5 min kv.km-ni təşkil edirdi. Bu isə keçmiş DQMV-nin ərazisindən (4,4 min kv.km) 3,1 min kv.km artıqdır.

Ermənistan rəhbərliyi azərbaycanlıların deportasiyasını başa çatdırdıqdan sonra, onların yaşadığı kəndlərin adlarını dəyişdirməyə başladı. Ermənistan Respublikası Ali Sovetinin 9 aprel 1991-ci il tarixli qərarı ilə 90 türk mənşəli yaşayış məntəqəsinin adı dəyişdirildi. Ümumiyyətlə, 1920-ci ildən 1988-ci ilin avqustuna qədər Ermənistanda 517 azərbaycanlı yaşayış məntəqəsinin adları dəyişdirilib.

1991-1993-cü illərdə Azərbaycanda yaranmış mürəkkəb ictimai-siyasi vəziyyətdən istifadə edən Ermənistanın silahlı birləşmələri Azərbaycanın Dağlıq Qarabağ bölgəsinin və ətrafda olan 7 rayonu - Laçını, Kəlbəcəri, Ağdamı, Füzülini, Cəbrayılı, Qubadını və Zəngilani işğal etməyə müvəffəq oldu.

Bütün dövrlərdə olduğu kimi, ermənilərin həyata keçirdiyi bu işğalçılıq siyasəti kütləvi qırğınlarla müşayiət olunmuşdur. Belə ki, 1988-1993-cü illərdə Ermənistanın hərbi təcavüzü nəticəsində 20.000 nəfər azərbaycanlı həlak olmuş, 100.000 nəfərdən çoxu yaralanmış, 50.000 nəfər isə müxtəlif dərəcəli xəsarət alaraq əlil olmuşdur. Münaqişə dövründə 4853 nəfər itkin düşmüş, onlardan 1357 nəfəri əsirlikdən azad edilmiş, 783 nəfəri isə hələ də Ermənistanda əsirlikdədir. Beynəlxalq Qırmızı Xaç Komitəsinin məlumatına görə 439 nəfər əsirlikdə ölmüşdür.

XX əsrin sonunda ermənilərin Xocalıda törətdikləri soyqırımı bütün insanlığa və bəşəriyyətə qarşı yönəldilmiş ən ağır cinayətlərdən biri kimi qiymətləndirilir. Dünya tari-

xində Xocalı faciəsi tarixi yaddaşlardan heç vaxt silinməyən Xatın, Xirosima, Naqasaki, Sonqmi, Ruanda, Srebrenitsa və Xolokost kimi dəhşətli faciələrdən heç də geri qalmır.

Münaqişənin nizama salınması prosesində Azərbaycan dövləti və onun başçısı cənab İlham Əliyev ilk növbədə sülh variantına üstünlük vermişdir. Lakin Azərbaycan Respublikasının Prezidenti İlham Əliyev Azərbaycan xalqı və dövlətinin bu işğal, etnik təmizləmə siyasəti və torpaqlarımızın müvəqqəti olaraq itirilməsi ilə heç vaxt barışmayacağını bildirməklə yanaşı, öz torpaqlarımızı azad etmək üçün tam əsasımızın olduğunu və bunun beynəlxalq hüquq normaları ilə təsdiq etdiyini vurğulamışdır. 2016-cı ilin aprel ayında Goranboy rayonu, Tərtər şəhəri və Horadiz qəsəbəsi istiqamətlərində, 2018-ci ildə Naxçıvan Muxtar Respublikasının Şərur rayonunun Günnüt kəndi və 2020-ci ildə Tovuzda dövlət sərhədində Ermənistan təxribatlar törətmişdir. 27 sentyabr 2020-ci ildə Ermənistanın növbəti təxribatı Azərbaycan Ordusunun əks-hücum əməliyyatının keçirilməsi ilə nəticələnmişdir. Silahlı Qüvvələrin Ali Baş Komandanı İlham Əliyevin rəhbərliyi altında qısa müddətdə Azərbaycan Ordusu uzun illərdən bəri düşməni tapdağı altında qalmış torpaqları işğaldan azad etmiş və dövlətimizin ərazi bütövlüyünü bərpa etmişdir. Beləliklə, Azərbaycan son 2 əsrlik tarixində ilk dəfədir ki, müharibədən ərazi itkisi ilə yox, ərazi bütövlüyünü bərpa edərək çıxır. Bu qələbəmizin başlıca səbəbi Azərbaycan Respublikasının Prezidenti İlham Əliyevin son 18 ildə həyata keçirdiyi güclü dövlət, güclü ordu strategiyası, milli birlik və Azərbaycan Ordusunun şəxsi heyətinin ruh yüksəkliyi idi.

Bir mərkəzdən idarə edilən, vahid komandanlığa tabe olan, müasir hərbi elminin tələblərinə cavab verən Azərbaycan Ordusu ümummilli lider Heydər Əliyevin başladığı və Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin uğurla davam etdirdiyi müdrik siyasət nəticəsində gündən-günə daha da möhkəmlənir, döyüş qabiliyyətini artırır. Azərbaycan beynəlxalq aləmdə güclü iqtisadiyata malik bir ölkə kimi tanınmaqla yanaşı, həm də NATO standartlarına uyğunlaşmış modern bir ordusunun olması ilə də diqqəti cəlb edir. Ulu öndər Heydər Əliyevin ideyalarını layiqincə yerinə yetirərək ordu quruculuğu sahəsində öz səylərini daha da artıran Ali Baş Komandan İlham Əliyev Azərbaycan Ordusunun müasir hərbi texnika ilə təchiz edilməsinə, möhkəm nizam-intizam, yüksək döyüş ruhu ilə seçilən, düşməne sarsıdıcı zərbə vurmağa qadir olan bir ordu yaradılmasına nail olmuşdur. Güclü ordu, güclü dövlət deməkdir. Ordu müstəqilliyimizin və dövlətçiliyimizin qarrantıdır. Bu isə hər bir hərbi qulluqçudan öz vəzifə borcunu vicdanla yerinə yetirməyi, döyüş və ictimai-siyasi hazırlıq dərslərində, təlimlərdə hərbi biliklərdən dərinlən yiyələnməyi, mənəvi-psixoloji və fiziki hazırlıqlı olmağı, hərbi intizamı möhkəmləndirməyi tələb edir.

Tarix yazan oğullar

Bir zamanlar bizə həmvətən olub indi vətənləşənlər



Şəhidlik müqəddəsdir. Şəhidlik Vətənə sonsuz sevginin təcəssümüdür. Şəhidlik şərəf, ucalıq zirvəsidir. Bu zirvəyə çatmaq, bu məqama yüksəlmək hər insana nəsib olmur.

İkinci Qarabağ müharibəsində bu zirvəyə ucalan, müqəddəs amallar uğrunda döyüşən Vətən və xalq yolunda canını fəda edən döyüşçülərimizdən biri də tank komandiri gizir Səbuhi İbrahim oğlu Səmədovdur.

Tank komandiri gizir Səmədov Səbuhi İbrahim oğlu 23 iyun 1985-ci ildə Neftçala rayon Xıllı qəsəbəsində anadan olmuşdu. 2002-ci ildə Rafiq Gözəlov adına 1 sayılı orta məktəbi bitirmişdi. Müddətli həqiqi hərbi xidmətdən tərxis olunduqdan sonra, yenidən ordu sıralarına qayıtmışdı. 2010-cu ildə tank komandiri vəzifəsinə təyin edilmişdi. Xidmət müddətində nümunəvi xidmətinə görə dəfələrlə fəxri fərman və medallara layiq görülmüşdü. Aprel döyüşlərinin iştirakçısı olan Səbuhi 2020-ci ildə Cəbrayıl rayonunun azad olunması uğrunda gedən döyüşlərdə qəhrəmancasına şəhidlik zirvəsinə ucalmışdır.

Gizir Səbuhi Səmədov Vətən müharibəsində göstərdiyi şücaətə görə Prezident İlham Əliyevin Sərəncamı ilə "Vətən uğrunda" və "Cəbrayılın azad olunmasına görə" medalları ilə təltif olunub.

Yol boyu qəbiristanlıqlardakı şəhid məzarlarını gördükcə qürurqarışq kövrəklik, izah olunmaz hissələr yaşamaqdayam. Ruhunu yerindən oynadan qəlb pıçılıtlarıyla baş-baş qalanda şəhid məzarı önündə bu qədər rahatlıq tapa bilərəm.

İlk öncə Vətənə sədaqət və sevgisini öz canından üstün tutan, bu yolda şəhid olan qəhrəman hərbiçimizin məzarını ziyarət etdim. Sıralanmış şəhid məzarları... Müqəddəs torpağın müqəddəslik nişanələri. Əzəmətlə dalğalanan üçrəngli bayrağımızın kölgəsində şəhidlərin gülümsəyən məğrur şəkilləri... Hər baxışdan bir mənə süzülür. Babalarımızdan miras qalan əzəli və əbədi torpaqlarımız işğaldan azad edilib. Vətən torpağının hər qarışını canından əziz bilən igid həmvətənlərimin müqəddəs ruhu qarşısında ehtiramla baş əyərək, qürur duyuram.

Şəhidin qəsəbənin mərkəzindəki fotostenddə qalibane görünüşlü nurlu simasıyla, qapılarında əzəmətlə dalğalanan üçrəngli bayrağımızla qarşılaşırıram. Ailə üzvləri nə qədər üzgün olsalar da, onun Vətən sevgisi, ərazi bütövlüyümüz uğrunda canından keçməsi ilə fəxr edirlər.

44 gün davam edən Vətən müharibəsi Müzəffər Ali Baş Komandanın rəhbərliyi ilə rəşadətli Azərbaycan Ordusunun şücaəti, qəhrəmanlığı sayəsində Böyük Qələbə ilə başa çatdı. Bu müqəddəs yolda şəhidlərimizin Vətən sevgisini sabahlarımız üçün yaşadacağıq. Şəhidlər xalqımıza ölçüyəgəlməz qürur, fəxr hissi yaşatmaqdadır.

Səbuhi daim Aprel döyüşlərində iştirak etməsindən, Lələtəpənin azad olunması döyüşlərindən qürurla danışar, Ali Baş Komandanın əmri ilə işğalda olan torpaqlarımızın azad olunmasına hazır olduğunu deyərmiş.

Oğlunun şəkillərinə həssaslıqla toxunan Əslə ana kövrəkliklə danışdı şəhid övladından. "Səbuhinin uşaqlıqdan hər bənənə böyük marağı vardı. Qardaşları ilə taxtadan tapazın, avtomat düzəldib, bağda xəzəllərin arasında dava-dava oynayırdılar. Hər dəfəsində də deyərdi ki, "düşməni" gülləsi məni öldürə bilməz... Əsgəri xidmətinə başa vurduqdan sonra da ordu sıralarında xidmətinə davam etdirmək istədiyini bildirdi. Ailə böyüklərinin xeyir-duası ilə xidmətə başladı. Ən böyük arzusu torpaqlarımızın düşməni tapdığından azad olunmasını, üçrəngli bayrağımızın Qarabağda dalğalanmasını görmək idi".

Rəssamlıq istedadı vardı. Tankının şəkillərini çəkərmiş. Müharibədən öncə anası ilə özünün birlikdə rəsmi üzərində işləyirmiş. Təəssüf ki, bu gün ananın əzizləyərək çərçivəyə salıb evin baş köşəsində asdığı tablo tamamlanmayıb...

Əslə ana oğlunun ona olan sevgisindən də danışdı: "Səbuhi həmişə deyərdi: "Ay ana, Cənnət sənin ayaqlarının altındadır. Mən səndən ayrı düşməmək üçün Cənnəti qazanmalıyam". Qazandı da. Mənim balam, badam gözlüm cənnətdədir. O şəhadətə qovuşub. Mən elə bir igid, vətənsəvər oğulun anası olmağımla fəxr edirəm".

Şəhid övladına məktublar yazan ana yola salmadığı məktubları özünü ilə bərabər Haqq dünyasına aparacaq... Şəhid gizirin oğlu 12 yaşlı İbrahimin hər bənənə, hərbi geyimə olan sevgisi sonsuzdur. Nəvəsinin xahişi ilə nənə-

si şəhid atasının formalarından birini dərzidə ona uyğun düzəltdirib. İndi bu forma onun ən sevimli geyimidir. İbrahim dedi ki, bu formadan atamın ətri gə-

igid bir qardaşım olduğu üçün fəxr edirəm". Şəhidin xalası Xoşqədəm xanım səsindeki hüznü gizlətməyə çalışaraq övladı qədər

sevdiyi Səbuhinin Vətən, torpaq, millət yolunda şəhid olması ilə təsəlli tapıb, qəhrəmanlığıyla qürurlandığını, Tanrı dərğahında şəhidlik məqamının Peyğəmbərlikdən sonra ən yüksək zirvə olduğunu qeyd etdi.



Yaxın qohumlarından Günel İbrahimova və Vilayət Süleymanov bildirdilər ki, düşməni işğalında olan torpaqlarımızın qüdrətli ordumuz tərəfindən 44 gün müddətində azad olunması misilsiz tarixi hadisə olaraq uzun illər Qələbə, Zəfər tarixi kimi xatırlanacaq.

Şəhidin həyatlarında əkdiki əzgil ağacı bol meyvə gətirib. Yetişsə də, bir dənəsi belə yerə tökülməyib, heç kəs də dərməyə ürək etmir. Əzgil ağacı sanki, onu əkib-becərəni gözləyir...

İgid şəhidim! Saçların heç zaman ağarmayacaq, belin bükülməyəcək. Gənc yaşında zamanı donan igid, adın vətənsəvərlərin qəlbində əbədi yaşayacaq. Əcdadlarımızın ruhu dolaşan torpağımızı düşməndən azad etmək üçün şəhidliyi seçdin. Şəhid kimi dəfn olunmaq haqqının dəyərini bilib, ölümdən qorxmadın, çəkinmədin. Anana göndərdiyin şəkilin arxasına "ölsəm Vətən üçün öləcəm, Vətən də ana deməkdir, o da sənə" yazanım. Həsərətində olduğumuz torpağı qanımla suvardın ki, bu yerlərdə dünyanın ən gözəl gülü - Xarı bülbül yenidən bitsin... Sentyabrın 27-dən bir an belə dilindən düşürmədiyini, son anda da "Vətən sağ olsun!" - deyə qəhrəman şəhidim, qanın üreyinin üstündə gəzdirdiyin üçrəngli müqəddəs bayrağımızın rənginə qarışmış, indi o bayraq işğaldan azad etdiyini kəndlərimizdə, şəhərlərimizdə əzəmətlə dalğalanır...

Bir zamanlar bizə həmvətəniydin, indi vətənləşibsen...
Baş leytenant
Günay TAĞIYEVA,
"Azərbaycan Ordusu"



Şəhidin qəsəbənin mərkəzindəki fotostenddə qalibane görünüşlü nurlu simasıyla, qapılarında əzəmətlə dalğalanan üçrəngli bayrağımızla qarşılaşırıram. Ailə üzvləri nə qədər üzgün olsalar da, onun Vətən sevgisi, ərazi bütövlüyümüz uğrunda canından keçməsi ilə fəxr edirlər.

Şəhidin qəsəbənin mərkəzindəki fotostenddə qalibane görünüşlü nurlu simasıyla, qapılarında əzəmətlə dalğalanan üçrəngli bayrağımızla qarşılaşırıram. Ailə üzvləri nə qədər üzgün olsalar da, onun Vətən sevgisi, ərazi bütövlüyümüz uğrunda canından keçməsi ilə fəxr edirlər.

Ordenli igidlərimiz

44 günlük qəhrəmanlıq savaşı tarix boyu şanlı qürur mənbəyimiz olaraq qalacaq

Ordumuzun ermənilərin hücumlarına cavab olaraq başladığı Vətən müharibəsi xalqımızın 30 illik həsrətinə 44 gündə son qoydu. Vətənpərvər oğullarımızın erməni təcavüzünü qəhrəmancasına dəf etməsi və əks-hücum keçərək düşməni sarsıdıcı zərbələr endirməsi xalqımızın qələbə əzminin nümayişi oldu. Bu günlər ərzində ordumuzun işğalçı erməni ordusuna qarşı apardığı müharibə milli şüurun, xalq və ordu birliyinin təcəssümünə çevrildi. Hər kəs Vətən fədaisi oldu o gün. İllərlə yaşadığımız ağrı-acılar bir andaca sevincə çevrildi. Ordumuzun bu qalibiyəti bütün dünyaya nümayiş etdirdi ki, Azərbaycan xalqı qarşısına qoyduğu hər bir vəzifəni yerinə yetirə bilmək qüdrətidir.

Vətən müharibəsi bir daha sübut etdi ki, Azərbaycan Ordusunun hər bir fərdi özünü Vətən uğrunda fəda etməyə və düşməni sarsıdıcı zərbə vurmağa qadirdir. Gedən döyüşlər bizim hansı iradəyə, hansı hisslərə sahib olduğumuzu göstərdi. Vətən müharibəsinin qəhrəmanlarından biri mayor Elsevər Hübətov da öz ordusu, öz xalqı, öz milli məniyi uğrunda qəhrəmancasına vuruşdu. Bu qəhrəmanlığı yüksək qiymətləndirən Ali Baş Komandan zabiti bir çox hərbi qulluqçularımız kimi 3-cü dərəcəli "Vətənə xidmətə görə" ordeni ilə təltif etdi.

"Adi günlərdən biri kimi yaşayacağımız 2020-ci ilin 27 sentyabrı indi tarixdir - Zəfər tariximizin başlanğıcıdır. Həmin tarixdən xalqımızda məxsus olan milli qürur, əyilməzlik kimi keyfiyyətlər tüğyan etdi", - deyərək zabit söhbətə başladı.

- Vaxt gələcək 30 ildən bəri inşa edilmiş istehkamları

rı yarıb keçən Azərbaycan Ordusunun əks-hücum əməliyyatları hərbi tarixi üzrə mü-təxəssislər tərəfindən öyrəniləcək. Şuşanı işğaldan azad edən oğullarımızın şücaəti isə peşəkar hərbiçilərin araşdırma mövzusu olacaq. Öz cəsarəti, igidliyi ilə Vətən torpağını azad edən və qətiyyəti ilə düşməni dizə gətirən Azərbaycan Ordusunun fəaliyyətini bütün xalqımız yüksək qiymətləndirir.

Ordumuzun zəfər yürüşləri xalqımıza qol-qanad verdi. Erməni xainləri ordumuzun bu rəşadətli hünəri qarşısında diz çökdü. Yalan və hiylə ilə qurulan qondarma rejim özünün çürüklüyünü və iflasa uğradığını etiraf etdi. Dünyanı öz çirkin, bəd əməlləri ilə əsas həqiqətlərdən yayındırmaq istəyən xain düşmən ilahi həqiqəti aldada bilmədi. Otuz il bundan əvvəl ayaqyalın evindən, doğma yurd-yuvasından didərgin saldıqları insanların taleyini bu gün öz-ləri yaşadılar.



Zabit onu da qeyd etdi ki, sentyabrın 27-də ermənilər mövqelərimizi ağır artilleriyadan atəşə tutdular. "Verilən əmr əsasında düşmənin arxasında kəşfiyyat əməliyyatları aparmalı və həmin mövqeləri azad etməli idik. Düşməni o qədər də hündür olmayan yüksəklikdə mövqe tutmuşdu. Yüksəkliyi azad etdikdən sonra digər ərazilərə hücum etmək imkanlarımız daha da asanlaşacaqdı. Ona görə də bu mövqe qoşunlarımız üçün strateji əhəmiyyət kəsb edirdi. Nəhayət, ağır döyüş başladı..."

Biz üzərindəki güllələr, qumbaralar və silahlarla yüksəkliyə qalxır, bu da işimizi çətinləşdirirdi. Biz erməni postuna yaxınlaşdıqca onlar atəşi daha da sürətləndirir, erməni artilleriyasının atdığı mermilər sağ-solumuzda partlayırdı. Bəzən mermimin düşəcəyini hiss etsək də, məcal tapıb yerə uzana bilmirdik. Çünki həmin vaxt atılan hər addımın hədəfə çatmaq üçün əvəzsiz dəyəri vardı. Artıq şəhidlərimiz və yaralılarımız var

idi... Allahdan şəhidlərimizə rəhmət və qazilərimizə şəfa diləyirəm. Döyüşün gedişində mən ayağımdan və sindən qəlpə yaraları aldım. Yaralandıqdan sonra mənə elə gəlirdi ki, nəfəsim çatmır... Öz-özümə əmr verirdim ki, dayanmaq olmaz, yalnız irəli! Əmrime əməl edə bilmədim. Gözümü açanda özümü hospitalda gördüm".

"Ən əsası odur ki, bu müharibədə bütün xalq öz rəhbəri ətrafında bir yumruq kimi sıx birləşdi. Qələbəyə doğru inamla irəliləyən qorxmaz, cəsur əsgərlərimiz düşmənin işğal olunmuş torpaqlarımızdakı hərbi hissələrini, istehkamlarını, ön xətt mövqelərini, döyüş texnikalarını və infrastrukturunu, canlı qüvvəsini, cəbhənin dərinliyindəki atəş nöqtələrini, bazalarını darmadağın etdi, kəndlərimizi, strateji yüksəklikləri sürətlə tutdu", - deyərək zabit sözü davam etdi.

Azərbaycan torpaqları qarış-qarış, kənd-kənd işğaldan azad edildi. Uzun illərdən sonra doğma torpaqlarımızda yenidən üçrəngli şanlı bayrağımız ucaldıldı. Vətən müharibəsi Ali Baş Komandanın, Azərbaycan Ordusunun, xalqımızın zəfəri ilə başa çatdı. Bu qələbəni Ali Baş Komandanın qətiyyəti, siyasi iradəsi, ordumuzun şücaəti hesabına qazandıq... Ona görə 44 günlük qəhrəmanlıq savaşı tarix boyu şanlı qürur mənbəyimiz olaraq qalacaq.

Mayor
Məhəmməd ƏLİYEV,
"Azərbaycan Ordusu"

Xəbərlər:

hadisələr, faktlar

ABŞ Yaponiyadakı hərbi bazaların saxlanması ilə bağlı xərclərin bir hissəsinin ödənilməsinə razılıq verib

ABŞ Yaponiyanın bu ölkədəki hərbi bazaların saxlanması ilə bağlı xərclərin bir hissəsinin ödənilməsi barədə sorğusuna razılıq verib.



ABŞ hökuməti Yaponiya tərəfinin bu ölkədə yerləşən hərbi bazalarının gələcək saxlanması ilə bağlı xərclərin bir hissəsinin ödənilməsi barədə təklifini müsbət qarşılayıb.

Qeyd edək ki, Yaponiya və ABŞ arasında həmin xərclərlə bağlı ötən ilin noyabrında başlamış işçi danışıqlar razılıqsız başa çatmışdı. Tərəflər bu məsələdə razılıq əldə etmək üçün danışıqları ötən ilin sonunadək təxirə salmışdılar.

İki ölkə arasında hərbi bazaların məsrəfləri ilə bağlı razılaşma hər beş ildən bir yenilənir. Son razılaşma isə cari ilin martında başa çatdı.

Yaponiya hökuməti apreldə başlayacaq yeni maliyyə ilində bu məsrəfləri ötən ilki səviyyədə saxlamaq barədə müvəqqəti razılaşma imzalamayı təklif edib.

Əlavə olaraq qeyd edək ki, 2021-ci ilin martında başa çatacaq 2020-ci maliyyə ili üzrə ABŞ qoşunlarının Yaponiyada saxlanması xərcləri 199,3 milyard yen (1,8 milyard dollar) təşkil edir. Buraya həmin obyektlərin bütün kommunal xərcləri və şəxsi heyətin əməkhaqları daxildir.

Myanmada ordu fəvqəladə vəziyyət elan edib



Myanmada ordu ölkənin Prezidenti Vin Myini, dövlət müşaviri Aun San Su Kyini, habelə hakim "Demokratiya uğrunda Milli Liqa" partiyasını təmsil edən bir neçə yüksək vəzifəli şəxsi həbs edəndən sonra ölkədə bir il müddətinə fəvqəladə vəziyyət elan edib.

Həbslərə səbəb həmin şəxslərin ötən il noyabrın 8-də keçirilmiş və hakim partiyanın qalib gəldiyi parlament seçkilərinə müdaxilə etməsi göstərilib.

Ölkədə fəvqəladə vəziyyətin elan olunması barədə məlumatı Myanma ordusunun televiziya kanalı yayıb. Bundan başqa, hakimiyyətin silahlı qüvvələrin ali baş komandanı, general Min Aun Hlayna keçirdiyi bildirişlərdə, dövlət tele-radio kanalının yayımı dayandırılıb, onun sosial şəbəkələrdəki hesabları dondurulub. Paytaxt Yanqonun bəzi hissələrinə ordu qüvvələri yeridilib.

Qeyd edək ki, yeni seçilmiş parlamentin ilk iclası məhz fevralın 1-də keçirilməli idi. Sessiyada parlamentin hər iki palatasının rəhbərləri, ölkənin prezidenti və vitse-prezidentləri, digər rəhbər şəxslər seçilməli idi.

Somalının paytaxtı Moqadişo şəhərində partlayış baş verib

Somalının paytaxtı Moqadişo şəhərində güclü partlayış baş verib.



Partlayış şəhərin cənub hissəsində yerləşən "Afrik Hotel" mehmanxanasının yaxınlığında olub. Partlayış nəticəsində mehmanxananın binasına ciddi ziyan dəyib.

Ölən və xəsarət alanlar barədə məlumat verilmir.

AZƏRTAC-ın materialları əsasında

Mayor Əliyev Ehtiram Emil oğluna verilmiş zabitin şəxsi vəsiqəsi itdiyi üçün etibarsız sayılır.

Kapitan Quliyev Zaur Fərhad oğluna verilmiş zabitin şəxsi vəsiqəsi itdiyi üçün etibarsız sayılır.

Baş gizir Qənbərov Vüsal Əli oğluna verilmiş gizirin şəxsi vəsiqəsi itdiyi üçün etibarsız sayılır.

Ağcabədidə Vətən müharibəsi şəhidlərinin xatirəsi əbədiləşdirilib

sinə başlanılıb.

AZƏRTAC-ın bölgə müxbiri xəbər verir ki, Ağcabədi şəhərinin küçələrinə Vətən müharibəsi şəhidləri Xəyal Həziyev, Mirəli Hüseynov, Məhəmməd Məmmədov və Həsən Süleymanovun adları verilərək, xatirələri əbədiləşdirilib. Həmin küçələrdə şəhidlərin ad və tərcümeyihallarını əks etdirən xatirə lövhələri vurulub.

Yanvarın 29-da Ağcabədi rayon ictimaiyyətinin və şəhidlərin ailə üzvlərinin iştirakı ilə küçələrə respublikamızın ərazi bütövlüyü uğrunda canından keçən Vətən övladlarının adlarının verilməsi mərasimləri keçirilib. İştirakçılar şəhid-



lərin adlarını daşıyan küçələrdə yerləşən lövhələrin önünə tər çiçək dəstələri qoyaraq, xatirələrini ehtiramla anıblar.

Ağcabədi şəhidlərinin xatirəsinin əbədiləşdirilməsi rayon sakinləri tərəfindən böyük rəğbət və minnətdarlıq hissi ilə qarşılanıb.



Ağcabədi rayonunda Vətən müharibəsi şəhidlərinin xatirəsi əbədiləşdirilir. Ağcabədi şəhərindəki və rayonun kəndlərindəki küçələrə şəhidlərin adlarının verilməsi

Baş redaktor

polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

Lalə HÜSEYNOVA

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilərək "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəlliflə qaytarılmır.
Qəzeti mod.gov.az saytıdan oxuya bilərsiniz.

Lisensiya № 361

Sifariş № 34

Nüsxə 4050